

“ई-धरती” कार्यक्रमांतर्गत विविध बाबींकरीता आवश्यक ते तांत्रिक सहाय्य पुरविण्याकरीता लागणा-या तांत्रिक मनुष्यबळावरील खर्चाकरीता राष्ट्रीय सूचना विज्ञान केंद्र, पुणे यांस निधी वितरीत करण्याबाबत.

महाराष्ट्र शासन
महसूल व वन विभाग
शासन आदेश क्रमांक : राभूअ-२०१७/प्र.क्र.०६/ल-१
मंत्रालय, मुंबई ४०० ०३२
दिनांक: १२ सप्टेंबर, २०१७

वाचा :-

- १) शासन निर्णय, महसूल व वन विभाग क्रमांक: समिती-२०११/प्र.क्र.९४/ल-१, दि. २५/०७/२०११.
- २) मा. मंत्री (महसूल) यांचे अध्यक्षतेखालील दि. २८/१२/२०१६ तसेच महसूल व वन विभागाच्या विभागीय प्रकल्प अंमलबजावणी समितीच्या दि. १७/०१/२०१७ च्या बैठकांची इतिवृत्ते.
- ३) शासन आदेश क्रमांक राभूअ-२०१७/प्र. क्र. ०६/ल-१, दि. ०३/०३/२०१७.
- ४) जमाबंदी आयुक्त आणि संचालक भूमि अभिलेख, महाराष्ट्र राज्य, पुणे यांचेकडील पत्र क्रमांक:-एनएलआरएमपी-१/NIC आ.का/२०१७, दिनांक २४/०७/२०१७.

प्रस्तावना :-

केंद्र शासनाच्या “डिजिटल इंडीया लँड रेकॉर्डस् मॉडर्नायझेशन प्रोग्रॅम (ई-धरती)” या कार्यक्रमांतर्गत “ई-फेरफार” (फेरफार प्रक्रियेचे संगणकीकरण) प्रकल्प राज्यात राबविण्यात येत आहे. “ई-फेरफार” आज्ञावली ही राष्ट्रीय सूचना विज्ञान केंद्र, पुणे यांच्याकडून विकसित करण्यात आली असून आता या कार्यक्रमांची अंमलबजावणी संपूर्ण राज्यात सुरु आहे. या कार्यक्रमाकरीता विकसित विविध मोड्युल्सची देखभाल करणे, कार्यक्रम अंमलबजावणीच्या काळात विविध बाबींसंदर्भात तांत्रिक सहाय्य पुरविणे व संदर्भ क्रमांक ३ येथील आदेशांत नमूद डिलिव्हरेबल्स देणे या प्रयोजनासाठी राष्ट्रीय सूचना विज्ञान केंद्र, पुणे यांना आवश्यक असणा-या तांत्रिक मनुष्यबळावरील खर्चाकरीता जानेवारी २०१७ ते डिसेंबर २०१७ या कालावधीसाठी रु. ४६.८० लक्ष इतका निधी सन २०१६-१७ व सन २०१७-१८ या कालावधीत दोन टप्प्यात उपलब्ध करून देण्याचा निर्णय शासनाने घेतला असून पहिल्या टप्प्यात त्यापैकी रु. ३१,५८,३२०/- (रुपये एकतीस लक्ष अठ्ठावन्न हजार तीनशे वीस फक्त) इतका निधी जमाबंदी आयुक्त व संचालक भूमि अभिलेख, महाराष्ट्र राज्य, पुणे यांना संदर्भ क्र. ३ अन्वये वितरीत करण्यात आलेला आहे. संदर्भ क्र. ४ अन्वये जमाबंदी आयुक्त, पुणे यांनी मागणी केले नुसार उर्वरीत शिल्लक रु. १५,२१, ६८०/- इतका निधी राष्ट्रीय सूचना विज्ञान केंद्र, पुणे यांना वितरीत करण्याची बाब शासनाच्या विचाराधीन होती. त्याअनुषंगाने खालील प्रमाणे आदेश निर्गमित करण्यात येत आहेत:-

आदेश :-

संदर्भ क्र. ३ येथील आदेशांत नमूद प्रयोजनांकरीता राष्ट्रीय सूचना विज्ञान केंद्र, पुणे यांना आवश्यक असणा-या तांत्रिक मनुष्यबळावरील खर्चाकरीता शासनाने मंजूर केलेल्या रु. ४६,८०,०००/- इतक्या निधीपैकी उर्वरीत अवितरीत रु. १५,२१,६८०/- इतका निधी राष्ट्रीय सूचना विज्ञान केंद्र, पुणे यांना सुपूर्द करण्यासाठी जमाबंदी आयुक्त व संचालक भूमि अभिलेख, महाराष्ट्र राज्य, पुणे यांना याद्वारे वितरीत करण्यात येत आहे.

२. यासाठी होणारा खर्च “मागणी क्र. सी. ४. २०५२” सचिवालय, सर्वसाधारण सेवा, (००) (०९) ई-गव्हर्नन्स प्रकल्पाची अंमलबजावणी (२०५२ ५१०७), १७-संगणक खर्च (योजनेत्तर)” या लेखाशिर्षाखाली सन २०१७-२०१८ या आर्थिक वर्षात मंजूर असणा-या अनुदानातून भागविण्यात यावा.

३. या प्रयोजनासाठी जमाबंदी आयुक्त आणि संचालक भूमि अभिलेख, महाराष्ट्र राज्य हे आहरण व संवितरण अधिकारी रहातील. सदर निधीच्या विनियोगासाठी स्वतंत्र लेखे ठेवावेत. तसेच खर्चाचा ताळमेळ महालेखापालांकडे वेळोवेळी देण्याची दक्षता घ्यावी. प्रस्तुत निधीबाबत आर्थिक व भौतिक अहवाल, उपयोगिता प्रमाणपत्रासह शासनास पाठवावा.

४. हा शासन आदेश वित्त विभागाच्या अनौपचारिक संदर्भ क्र. २१९/२०१७/व्यय-१०, दिनांक ११.०९.२०१७ अन्वये प्राप्त सहमतीनुसार निर्गमित करण्यात येत आहे.

५. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक सांकेतांक २०१७०९१२१८०४३७६७१९ असा आहे. हा आदेश डिजीटल स्वाक्षरीने साक्षांकीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ संतोष भोगले)

शासनाचे उप सचिव,

प्रत

- १) मा. राज्यपाल यांचे सचिव.
- २) मा. मुख्यमंत्री यांचे प्रधान सचिव.
- ३) मा. मंत्री (महसूल) यांचे खाजगी सचिव.
- ४) मा. राज्यमंत्री (महसूल) यांचे खाजगी सचिव.
- ५) मा. मुख्य सचिव यांचे सहसचिव.
- ६) अप्पर मुख्य सचिव, वित्त विभाग/नियोजन विभाग, मंत्रालय, मुंबई
- ७) प्रधान सचिव (मा.तं), सामान्य प्रशासन विभाग, मंत्रालय, मुंबई
- ८) जमाबंदी आयुक्त आणि संचालक भूमि अभिलेख, महाराष्ट्र राज्य, पुणे
- ९) संचालक, माहिती तंत्रज्ञान संचालनालय, सामान्य प्रशासन विभाग, मंत्रालय, मुंबई
- १०) उप महा निदेशक, राष्ट्रीय सूचना विज्ञान केंद्र, पुणे

- ११) महालेखापाल (लेखा परीक्षा), महाराष्ट्र १ व २, मुंबई/नागपूर
- १२) महालेखापाल (लेखा व अनुज्ञेयता), महाराष्ट्र १ व २, मुंबई/नागपूर
- १३) कोषागार अधिकार, पुणे
- १४) राज्य सूचना विज्ञान अधिकारी, राष्ट्रीय सूचना विज्ञान केंद्र, मुंबई
- १५) कार्यासन अधिकारी, ब-१ व ब-२, महसूल व वन विभाग, मंत्रालय, मुंबई
- १६) निवड नस्ती ल-१.